

యేసు: వాక్యము

(యోహాను 1:1-14)

వాక్యము మరియు దేవుడు

ఆదియందు వాక్యముండెను, వాక్యము దేవునియొద్ద ఉండెను, వాక్యము దేవుడై యుండెను. ఆయన ఆదియందు దేవునియొద్ద ఉండెను (యోహాను 1:1, 2).

“వాక్యము” (λογος, లోగోస్) మరియు దైవమునకు (1:1) మధ్య ఉన్న అనుబంధముతో సహా, నిత్యత్వము, వ్యక్తిత్వము, మరియు వాక్యము యొక్క స్వభావమును గూర్చి చర్చిస్తూ యోహాను ఆరంభించాడు. “వాక్యము” అను పదమును గూర్చి ఎన్నో విషయములు చెప్పబడినవి, కాబట్టి దానిని వివరించవలసిన అవసరము లేదు అన్నట్లు అనిపిస్తుంది; అయితే, కొన్ని గమనించవలసిన విషయాలను చూద్దాం. లోగోస్ అను పదము పరిచయములో నాలుగు సార్లు కనిపిస్తుంది (1:1, 14). యోహాను ఉపయోగించిన లోగోస్ అను పదము గ్రీకు, హెబ్రీ, లేక ఏ ఇతర నేపథ్యములో నుండి వచ్చినదో మనకు తెలియదు. అలాగే ఈ పదమును ఉపయోగించుటలో యోహాను యొక్క ఉద్దేశము ఏమిటో కూడా ఖచ్చితముగా నిర్ధారించలేము. గ్రీకు వారికి, ఇది ఆలోచన పరిధిని, విశ్వము వెనుక ఉనికిలో ఉన్న సృష్టమైన తార్కిక నియమమును సూచిస్తుంది. లోగోస్ అను పదమును యోహాను ఉపయోగించుటను గ్రీకులు విరివిగా గుర్తించారు అని, ఒక సదరు వ్యక్తికి దీని యొక్క పూర్తి ప్రాముఖ్యత తెలియకపోయినప్పటికీ, అది “విశ్వములో ఎంతో ఉన్నతమైన ఒక విషయమును” సూచిస్తుంది అని మాత్రం అతడు ఎరిగియుండేవాడు అని లియోన్ మోరిస్ గుర్తించాడు.¹ అయినను, యోహాను సువార్త రెండు కారణముల చేత గ్రీకు నేపథ్యమును ప్రతిబింబించునట్లు కనిపించదు. (1) దేవతలు లోకముతో సంబంధము లేకుండా ఉన్నారని మరియు మానవ ఉనికిని గూర్చి పట్టించుకోకుండా ఉన్నారు అని గ్రీకులు ఆలోచన చేసేవారు. (2) 1:1 వెంటనే ఆదికాండము 1:1ని జ్ఞాపకము చేసుకొనుటను ఒకరు తప్పిపోకూడదు, మరియు “వాక్యము” అను ఆలోచన ఆదికాండము 1లో “అప్పుడు దేవుడైన యెహోవా ఇలా సెలవిచ్చెను” అను పునరావృతమైన కథనము వైపుకు దృష్టిని ఆకర్షిస్తుంది. అలాగే, మోషే వలె, యోహాను “జీవము,” “వెలుగు,” మరియు “చీకటి” అను పదములను ఉపయోగించాడు. యూదుల మదిలో, వాక్యము ఒక వ్యక్తి మీద దృష్టిపెట్టిందిగాని, ఒక సృష్టమైన వ్యక్తికాని శక్తి మీద కాదు. దేవుని చిత్తమును నెరవేర్చుటకు వాక్యము ప్రభావవంతమైన మాధ్యమము అయ్యున్నది (చూడండి కీర్తనలు 33:6), “బహుశా [పాత నిబంధన]లో నుండి యేసు యొక్క

వర్ణనను ఇస్తూ దేవుని జ్ఞానము మరియు శక్తిని బయలుపరచు దైవికమైనవానిగా గుర్తిస్తుంది.² ఒకని మాటలు వాని హృదయమును మరియు మనస్సును బయలుపరచునట్లే, యేసు దేవుని బయలుపరచి వివరించాడు (చూడండి 1:18). పదము యొక్క నేపథ్యమును గూర్చి ఒకని అభిప్రాయము ఏమైయున్నప్పటికీ, యూదులు మరియు గ్రీకువారు ఒకే విధముగా అర్థము చేసుకుంటారు అని యోహాను చెప్పాడు. సామాన్యముగా ఉపయోగములో ఉన్న ఒక పదమును యోహాను ఉపయోగించాడు; అయితే దేవుని చిత్తము యొక్క వ్యక్తీకరణమైన దైవికమైన వ్యక్తిని, విశ్వము యొక్క సృజనాత్మక మరియు కొనసాగించు శక్తిని సూచించుటకు అతడు వాక్యమును ఉపయోగించాడు (చూడండి కొలస్సీ. 1:15-17).

మొదటిగా, యోహాను వాక్యము నిత్యముగా ఉండునను విషయము మీద లేక లోగోస్ మీద దృష్టిపెట్టాడు: “ఆదియందు.” మార్కు సువార్త యేసు బాప్తిస్మముతో ఆరంభముకాగా, మత్తయి మరియు లూకా సువార్తలు యేసు జననముతో ఆరంభము కాగా, యోహాను సువార్త మాత్రం పాఠకుని దేవుని యొక్క నిత్య సంకల్పము దగ్గరకు వెనుకకు తీసుకొని వెళ్ళుంది. ఆదికాండము అనే నామకరణము హెబ్రీ బైబిలులోని మొదటి పుస్తక యొక్క పరిచయ మాటయైన “ఆదియందు” అను పదమును ఆధారము చేసుకొని పేరు పెట్టబడినది. ఆదికాండము సృష్టితో ఆరంభమగుచుండగా, యోహాను సువార్త సృష్టికి ముందు నుండి ఆరంభమవుతుంది. వాక్యము అన్నిటికంటే ముందు ఉండెను. 1 యోహాను 1:1లోని “ఆది నుండి” (from the beginning) అను మాటను ఆదికాండములోని ఆదియందు (in the beginning) మాటతో పోల్చి చూసినప్పుడు వ్యత్యాసములోని ప్రాముఖ్యతను చూడగలము. ఆదికాండములోని “in the beginning” (ఆదియందు) ఆరంభములో జరిగిన విషయాల మీద దృష్టి పెట్టింది; ఆదియందు వాక్యము ఉనికిలో ఉండెను అని యోహాను 1:1 ప్రకటిస్తుంది.

వాక్యము యొక్క నిత్య ఉనికిని తెలుపుటకు “ఉండెను” (ἦν, ఎన్) అను క్రియా పదము ఉపయోగించబడింది. ఇది εἶμι (ఎమి) యొక్క భూతార్థమును బోధించు తద్దర్మక్రియా పదమైయున్నది, అనగా “ఉండుట.” ఈ నేపథ్యములోని భాష నిత్యముండు, మార్పు చెందని ఉనికిని సంబోధిస్తుంది. ἦν (ఎన్) అను పదము ఉపయోగించబడుట ప్రాముఖ్యమైయున్నది, మరియు ἐγένετο (ఎగెనెటో) అనగా “ఉనికిలోనికి వచ్చుట”కు బదులుగా (చూడము 1:3, 6, 14) నిత్య ఉనికిని సూచించుట కొరకు ఉపయోగించబడింది. 6వ వచనము ఇలా సెలవిస్తుంది, “దేవునియొద్దనుండి పంపబడిన యొక మనుష్యుడు ఉండెను [ఎగెనెటో]; అతని పేరు యోహాను.” బాప్తిస్మమిచ్చు యోహాను “ఉనికిలోనికి వచ్చాడు,” కాని వాక్యము నిత్యత్వము నుండి ఉనికిలో “ఉండెను.” బి. ఎఫ్. వెస్టాల్ దీనిని ఈ విధంగా క్రోడీకరించాడు: “. . . పరిశుద్ధుడైన యోహాను మన ఆలోచనలను ఆరంభమునకు ముందు ఉన్న విషయాలవైపునకు నడిపించెను. సమయమందు, కాలంతో ఉన్నవాడు [was], ప్రారంభించిన దాని విషయము మీద మనలను దృష్టింప చేసెను.”³ వాక్యము నిత్యత్వము నుండి ఉనికిలో ఉండెను అని చూపుతూ యేసు సృజించబడిన సృష్టము అను ఆలోచనను ప్రాచీన ఏరియన్ వాదులు మరియు అనేక ఆధునిక గుంపులు

కలిగియున్న ఒక అబద్ధ బోధ⁴) అతడు ఖండించాడు.

రెండవదిగా, యోహాను వాక్యము యొక్క వ్యక్తీత్వమును ఉద్ఘాటించాడు: “వాక్యము దేవునియొద్ద ఉండెను.” గ్రీకు విభక్తి అయిన $\pi\rho\rho\varsigma$ (ప్రోస్, “యొద్ద/తో”) కలిసి ఉండుటను సూచిస్తూ “దేవునితో” అని కూడా అనువదించబడవచ్చు, లేక అనుబంధమును చూపుతూ “దేవుని వైపుకు” అని కూడా అనువదించబడవచ్చు. ఈ ఆలోచనలు ఎంత ప్రాముఖ్యమైనవి అంటే యోహాను 1:2లో ఈ భాషా ప్రయోగం పునరావృతం చేశాడు. వాక్యము ఆదియందు ఉనికిలో ఉండెను, మరియు ఆయన తండ్రితో సాధ్యమైనంత దగ్గర అనుబంధముతో ఉనికిలో ఉండెను. ప్రోస్ అను విభక్తి మార్కు 6:3 వంటి వాక్యము భాగములలో ఉపయోగించబడింది, అక్కడ “ఇతని సహోదరీమణులందరు మనలోనున్నారు కారా?” (ఉద్ఘాటన చేర్చబడింది) అని కొందరు ఆశ్చర్యముతో ప్రశ్నించారు. ఈ విభక్తి “సమానత్వము ఆధారముగా సమాజములో ఇతరులతో స్వతంత్రముగా కలిసిపోవు భావనతో ముడిపడియున్నది” అని మెరిల్ శి. టిన్నీ గుర్తించాడు.⁵ లోగోస్ మరియు దేవుడు ప్రకృప్రకృతన ఉనికిలో ఉండరుగాని, వారు ఒకరితోనొకరు ఎల్లప్పుడూ సహవాసమును కలిగియున్నారు. ఇది ఇరువురి మధ్య వ్యత్యాసమును చూపుతుంది. ఇది లోగోస్ మరియు దేవుడు అభిన్నమైనవారు (అంటే ఆయనే ఈయన; ఈయనే ఆయన) (ప్రాచీన సబేల్లియన్లు మరియు కొన్ని వర్తమాన కాల గుంపులు ప్రతిపాదించిన అబద్ధ బోధ⁶) అను ఆలోచనను ఖండిస్తుంది.

మూడవదిగా, యోహాను వాక్యము యొక్క వ్యక్తీగత స్వభావమును చర్చించాడు: “వాక్యము దేవుడైయుండెను.” ఈ వాక్యములో, ఉపపదము ఉపయోగించబడిన రెండవ వాక్యమును కలిపి భిన్నముగా “దేవుని”కి గ్రీకు పదము ($\theta\epsilon\omicron\varsigma$, థెయెస్) ఉపపదము లేకుండా ఉపయోగించబడింది, “వాక్యమే దేవుడు మరియు దేవుడే వాక్యము” (అంటే ఇద్దరు ఒక్కరే) అనే భావనను నివారించుటకు యోహాను ఉద్దేశపూర్వకముగా ఇక్కడ ఉపపదమును తొలగించాడు. ఉపపదము (దేవుడు అనునది ఉపపదములేనిది) లేనందున, గుణలక్షణము మీద ఉద్ఘాటన ఉంటుంది, మరియు దేవుడు, దేవత్వ సారమును కలిగియున్నవాడని సూచిస్తున్నది.⁷ కాబట్టి, ఈ భాగము వాక్యమును సంపూర్ణమైన దేవునిగా గుర్తిస్తుంది,⁸ కాని తండ్రియైన దేవునిగా గుర్తించదు (చూడండి 1:14, 18).

న్యూ వరల్డ్ ట్రాన్స్లేషన్ (NWT) అనువదించుచున్నట్లు “వాక్యము ఒక దేవుడైయుండెను” అను పదమును ఉపయోగించుట⁹ వాక్యము యొక్క శాశ్వతత్వమును తిరస్కరించుట అవుతుంది. ఈ అనువాదము వేదాంతపరముగా పక్షపాతము కలిగినది, మరియు ఈ ఆలోచనకు మద్దతునిచ్చుటకు నిజమైన ప్రామాణికమైన పాండిత్యము యొక్క కొడువ ఉన్నది. ఈ మాట యొక్క అర్థము ఇదే అయ్యుండాలి ఎందుకంటే థెయెస్ కు ముందు ఉపపదము లేదు అని అనువాదకులు వాదిస్తారు. అయితే, ఇదే సేవధ్యములో NWT యొక్క అనువాదకులు నిరంకుశ నియమమును అన్ని చోట్ల అనుసరించలేదు, ఎందుకంటే ఉపపదము లేని థెయెస్ అను పదమును “దేవుడు [God]” అని పెద్ద అక్షరం Gతో అనువదించారు (చూడండి 1:6, 12, 13, 18; NWT).

వి న్యూ ట్రాన్స్లేషన్ ఆఫ్ ది బైబిల్ లో, జేమ్స్ మోప్పట్ట్ ఈ మాటను “వాక్యము దైవికమైనది” అని అనువదించాడు, అయినను ఇది చాలా బలహీనముగా అనిపిస్తుంది. ఒకవేళ యోహాను “దైవికమైన” అను అర్థమును ఇవ్వగోరియుంటే, అతడు θείος (థెయియోస్) అను విశేషణను ఉపయోగించియుండేవాడు; అయితే అది ఇక్కడ యోహాను ఉద్దేశించిన అర్థమును అందించియుండేది కాదు. క్రైస్తవులందరు “దేవస్వభావమునందు పాలివారగునట్లు . . .” (2 పేతురు 1:4). వాక్యములో ఏదో దైవికమైన విషయము ఉన్నది అని మాత్రమే యోహాను చెప్పలేదు; వాక్యము (యేసు) స్వభావమందు దేవుడైయున్నాడు అని అతడు ఉద్ఘాటించాడు. “దేవుడు ఏమైయుండెనే, వాక్యము అదే అయ్యుండెను” అని చెప్పినప్పుడు NEB ఈ వాక్యము యొక్క నిజమైన ప్రాముఖ్యతను తెలియజేస్తుంది.

2వ వచనము 1వ వచనములోని విషయములకు అర్థమును చేర్చినప్పటికీ, వాక్యము యొక్క శాశ్వతత్వమును గూర్చి మరియు వాక్యము తండ్రితో ఉన్న దగ్గర సంబంధమును గూర్చిన విషయములను పునరావృతం చేస్తుంది. ఈ ఆలోచనలు పునరావృతమగుట వాక్యము యొక్క గొప్ప ప్రాముఖ్యతను ఉద్ఘాటిస్తుంది.

వాక్యము (The Word) మరియు సృష్టి

సమస్తమును ఆయన మూలముగా కలిగెను, కలిగియున్నదేదియు ఆయనలేకుండ కలుగలేదు. ఆయనలో జీవముండెను; ఆ జీవము మనుష్యులకు వెలుగైయుండెను. ఆ వెలుగు చీకటిలో ప్రకాశించుచున్నది గాని చీకటి దాని గ్రహింపకుండెను (యోహాను 1:3-5).

వాక్యము మరియు దైవము మధ్య ఉన్న అనుబంధమును స్థాపించిన తరువాత, యోహాను వాక్యము మరియు సృష్టి మధ్య ఉన్న అనుబంధమును చర్చించాడు. లోగోస్ దేవుని జ్ఞానమును మరియు శక్తిని బయలుపరచువాడైతే, యోహాను లోగోస్ మరియు సృష్టికి మధ్య ఉన్న అనుబంధమును గూర్చి చర్చించుట సహజమే అవుతుంది. సృష్టిని గూర్చి యోహాను యొక్క చర్చ మూడు వచనములలో కనిపిస్తుంది, అవి సాధారణముగా సృష్టిని గూర్చి మరియు విశేషముగా జీవరాసుల యొక్క సృష్టిని గూర్చి రెండు ప్రత్యేకమైన విషయములను తెలియజేస్తాయి.

మొదటిగా, సామాన్యముగా సృష్టి విషయములో, యోహాను ఇలా పలికాడు, “సమస్తమును ఆయన మూలముగా కలిగెను” (1:3). సమస్తము వాక్యము ద్వారా ఉనికిలోనికి వచ్చెను మరియు కలిగెను (చూడండి 1:10). “కలిగెను” (ἐγένετο, ఎగెనెటో) అని అనువదించబడిన క్రియాపదము అనిశ్చిత తద్దర్మ కాలమునకు చెందినది మరియు సృష్టి కార్యము 1:1, 2లో ఉన్న వాక్యము యొక్క నిత్య ఉనికికి భిన్నముగా ఒకేసారి జరిగిన సంఘటన (ప్రక్రియ కాదు) అని సూచిస్తుంది. సమస్తము ఆయన “మూలముగా” (οὐκ, డీయ) కలిగెను, ఆయన “ద్వారా” కాదు. “ద్వారా”కు బదులుగా “మూలముగా” అను పదమును ఉపయోగించుట సమస్తమునకు తండ్రి మూలము అయ్యున్నాడు మరియు సృష్టిలో వాక్యము ఒక ప్రతినీధిగా పని చేశాడు అను

సత్యమును వ్యక్తపరుస్తుంది (చూడండి 1 కొరింథీ. 8:6; కొలస్సీ. 1:16; హెబ్రీ. 1:2). సృష్టిలో తండ్రి మరియు వాక్యము ఇరువురు కార్యము చేశారు, కాని తండ్రి వాక్యము ద్వారా సృజించాడు.

ఒక భావమును నొక్కి చెప్పుటకు భావార్థకముగా చెప్పుతూ, దానినే వెంటనే వ్యతిరేకార్థకముగా చెప్పుట యోహాను గారి శైలియైయున్నది. కాబట్టి, సమస్తము ఆయన మూలముగా కలిగెను అని ఉద్ఘాటించిన తరువాత, వాక్యము లేకుండా ఏది కూడా కలుగలేదు అని అతడు స్పష్టము చేశాడు: “కలిగియున్నదేదియు ఆయనలేకుండ కలుగలేదు.”

రెండవదిగా, సృష్టిలో కీలకమైన విషయమును, అనగా “జీవము” (ζωή, జో; 1:4) యొక్క సృష్టిని చర్చించాడు. “జీవము” అని అనువదించబడిన గ్రీకు పదము యోహాను సువార్తలో ముప్పై-ఆరు సార్లు ఉపయోగించబడింది, మరియు క్రొత్త నిబంధన అంతటిలో 130 సార్లు ఉపయోగించబడింది. అనగా, జీవమును గూర్చి ప్రస్తావనలన్నిటిలో పావు వంతు యోహాను సువార్తలో కనిపిస్తాయి. తరచుగా, సువార్తలో “జీవము” అను మాట నిత్య జీవమును సూచిస్తుంది, మరియు “నిత్య” (αἰώνιος, అయియోనియోస్) అను పదము యోహానులో పదిహేడు సార్లు ఉపయోగించబడింది. (వరుసలో తరువాత మత్తయి ఉన్నాడు, మరియు ఈ పదమును ఆరు సార్లు ఉపయోగించాడు.) ఈ నేపథ్యములో, “జీవము” అను పదమును సమగ్రంగా అర్థము చేసుకోవాలి. లోగోస్ లో జీవము ఉన్నది. “జీవము”నిచ్చుటకు, మరియు జీవింపజేయుటకు అధికారము మరియు శక్తి లోగోస్ కు ఉన్నది (చూడండి 5:21). లోగోస్ లేకుండా జీవము లేదు. జీవము దానంతట అదే ఉనికిలో ఉండదుగాని, అది వాక్యము ద్వారా ఉనికిలో ఉంటుంది. ద్వంద్వ అర్థాలు గల పదములను ఉపయోగించుట యోహాను యొక్క శైలి అయ్యున్నది, మరియు “జీవము” విషయములో కూడా ఇదే వాస్తవమైయున్నది. “జీవము” అను పదమును భూమియందంతటా కనిపించు సృష్టములన్నిటికి అనువర్తించవచ్చుగాని, అది ఆత్మీయ లోకములో ఉన్నవాటికి కూడా అనువర్తించబడుతుంది. ఈ కారణము చేత, NIV వాక్యమును గూర్చి “ఆ జీవము” అని మాట్లాడుతుంది. యోహాను తరచుగా వాక్యమును జీవముతో అనుసంధానపరుస్తాడు (ఉదాహరణకు, చూడండి, 3:16; 10:10).

వాక్యము జీవము యొక్క రూపము మాత్రమే కాదుగాని, ఆయన వెలుగుకు మూలము కూడా అయ్యున్నాడు: “ఆ జీవము మనుష్యులకు వెలుగైయుండెను” (1:4; “ఆ జీవము మనుష్యులందరికీ వెలుగైయుండెను”; NIV). జీవమైయున్న వాక్యము “మనుష్యులకు” నిజమైన “వెలుగై” కూడా ఉండెను. దేవుని సృజనాత్మక క్రియ యొక్క మొదటి పరిణామము వెలుగైయున్న విధముగానే (ఆది. 1:3), మానవాళి కలిగియున్న వెలుగు అంతా వాక్యము యొక్క ఫలితమైయున్నది.

1:5 వచనము మొదలుకొని, వాక్యము ప్రత్యక్షమైన విధానములను యోహాను చర్చించాడు. వాక్యము వెలుగైయుండెను అని స్థిరపరచిన తరువాత, యోహాను “ఆ వెలుగు చీకటిలో ప్రకాశించుచున్నది” అని సెలవిచ్చాడు. చీకటిలో ప్రకాశించుట, చీకటిని తరిమి కొట్టుట వెలుగు (φῶς, ఫోస్) యొక్క ప్రాముఖ్యమైన క్రియ అయ్యున్నది. ఇప్పటి

వరకు, వాక్యభాగము భూత కాలములో ఉన్నది; ఇప్పుడు అది వర్తమాన కాలములోనికి మారుతూ, “వెలుగు ప్రకాశించుచున్నది” అని చెబుతుంది. వాక్యము, అనగా లోకమునకు వెలుగు, నిత్యము ప్రకాశిస్తుంది. వెలుగు “చీకటి”లో ప్రకాశించుట ఏనాడు ఆగదు, చీకటి అపవాది పాలించుచున్న దుష్ట వాతావరణమును సూచిస్తుంది.

NASB తరువాత మాటను ఈ విధంగా అనువదిస్తుంది, “చీకటి దానిని గ్రహింపకుండెను.” NIV మార్బ్లీన్లో “అర్థము చేసుకొనుట” అని ఉన్నది. καταλαμβάνω (కటలంబానో) కు మనమిచ్చు నిర్వచనము “అర్థము చేసుకొనుట” అయ్యున్నప్పటికీ, ఇక్కడ ఆలోచన అది కాదు. ఈ మాటకు అర్థము “పట్టుకొనుట” లేక “అధిగమించుట” కూడా కావచ్చు. ఇతర అనువాదములు మరింత ఖచ్చితముగా 1:5లో దీనిని “అధిగమించుట” (NIV; NRSV) లేక “జయించుట” (NJB; NCV) అని అనువదిస్తాయి (చూడండి 12:35). కాబట్టి, వెలుగు దుష్ట వాతావరణములో ప్రకాశించుచున్నది, మరియు అట్టి వాతారణము దానిని అధిగమించలేదు. వెలుగు చీకటిని ఎదురించుట మరియు వెలుగును అధిగమించుటలో చీకటి విఫలమగుట యోహాను సువార్తలో ఒక కీలకమైన అంశము అయ్యున్నది.

వాక్యము మరియు బాప్తిస్మమిచ్చు యోహాను

దేవునియొద్దనుండి పంపబడిన యొక మనుష్యుడు ఉండెను; అతని పేరు యోహాను. అతని మూలముగా అందరు విశ్వసించునట్లు అతడు ఆ వెలుగునుగూర్చి సాక్ష్య మిచ్చుటకు సాక్షిగా వచ్చెను. అతడు ఆ వెలుగైయుండ లేదు గాని ఆ వెలుగునుగూర్చి సాక్ష్యమిచ్చుటకు అతడు వచ్చెను (యోహాను 1:6-8).

చీకటి లోకములో వెలుగు ప్రకాశిస్తుంది, ఇది బాప్తిస్మమిచ్చు యోహాను తెరపైకి వచ్చిన దుఃఖకరమైన ఆత్మీయ స్థితికి సంబంధించిన నేపథ్యమైయున్నది. సువార్త రచయిత అయిన యోహాను “బాప్తిస్మమిచ్చు యోహాను” అను బిరుదుతో ఏనాడు వ్రాయలేదు, ఎందుకంటే బహుశా అతనిని గూర్చి పొరపాటుపడుట సాధ్యము కాదు అని అతడు ఆలోచించియుండవచ్చు.¹⁰ ఇతరుల విషయములో రచయిత వ్యత్యాసమును చూపాడు. ఉదాహరణకు, 14:22లో ఉన్న “యూదా (ఇస్కరియోతు కాదు)” యేసుకు అప్పగించినవాని కంటే భిన్నముగా చూపబడినాడు; అయితే బాప్తిస్మమిచ్చు యోహాను మినహా ఏ ఇతర యోహాను కూడా ఈ పుస్తకములో అంత ప్రాముఖ్యమైనవాడు కాదు. సువార్తలో ఏ ఇతర యోహాను మీద కూడా దృష్టిపెట్టకపోవుట జబదదయి కుమారుడైన యోహాను ఈ సువార్తను వ్రాశాడు అనుటకు మద్దతునిస్తుంది. బాప్తిస్మమిచ్చు యోహాను క్రొత్త నిబంధనలో అత్యంత ప్రాముఖ్యమైన వ్యక్తులలో ఒకడు, మరియు అతనిని గూర్చి తొందరపాటు ప్రస్తావించబడింది. యోహాను 1:6-8 ఈ గొప్ప మనుష్యుని గూర్చి మూడు విషయములను తెలియజేస్తుంది, అతని వ్యక్తిత్వమును గూర్చి, అతని కార్యమును గూర్చి మరియు అతని స్థానమును గూర్చి.

ఆయన వ్యక్తిత్వమును గూర్చి, యోహాను “దేవునియొద్దనుండి పంపబడిన యొక మనుష్యుడు” (1:6). అతడు మోషే (నిర్గమ. 3:10-15), ప్రవక్తలు (యెషయా 6:8;

యిర్మీ. 7:25; 26:5; 35:15), మరియు స్వయంగా యేసు వలె (3:17) దేవుని యొక్క అధికారిక మరియు వ్యక్తిగత ప్రతినిధిగా “పంపబడ్డాడు.” దేవుడు మరియు మానవుడు అయిన క్రీస్తుకు భిన్నముగా, యోహాను కేవలం “మనుష్యుడు” మాత్రమే - పేరొక జీవిగాక, ఒక మానవ మాత్రుడు. యేసు శరీరధారియైన నిత్య వాక్యము అయ్యున్నాడుగాని, యోహాను కేవలం శరీర మాత్రమే. “వచ్చెను” అను పద ప్రయోగం యోహాన యొక్క శరీర పరిమితిని సూచిస్తుంది. నిత్యము ఉన్న, అనగా కాలముతో సంబంధము లేకుండా ఉనికిలో ఉన్న వాక్యమునకు భిన్నముగా ఇది కాలములో ఒక నిశ్చయమైన కాలములో ఉన్నదాని సూచిస్తుంది (1:1, 2). “వచ్చెను” అను మాట గ్రీకులో γίνομαι (గిన్వోమై), ఇదే మాట 1:3లో “చేయబడెను” (KJV; NIV) అని అనువదించబడింది, మరియు సృష్టి కార్యమును ఉద్ఘాటిస్తుంది.

అతని కార్యముల విషయములో, యోహాను “అతని మూలముగా అందరు విశ్వసించునట్లు అతడు ఆ వెలుగునుగూర్చి సాక్ష్య మిచ్చుటకు సాక్షిగా వచ్చెను” (1:7). 20:30, 31లో తెలుపబడినట్లు అతని సువార్త యొక్క ఉద్దేశమునకు సరిపడిన విధముగా, యేసు క్రీస్తు, అనగా దేవుని కుమారుడు అనే రుజువును ఇవ్వాలని యోహాను ఆశించాడు. అలా చేయుటకు, అతడు చిహ్నములను ఇచ్చాడు మరియు పలు మూలములలోని సాక్ష్యము వైపుకు దృష్టిని ఆకర్షించాడు. “సాక్ష్యము” లేక “సాక్షి” (μαρτυρία, మార్ట్యురియ) అను క్రియాపదము యోహాను సువార్తలో ఒక మూల పదమైయున్నది, మరియు పద్నాలుగు విభిన్నమైన వచనములలో పద్నాలుగు సార్లు కనిపిస్తుంది. దీనికి అనుబంధ క్రియాపదము ఈ సువార్తలో ముప్పై మూడుసార్లు కనిపిస్తుంది, కాని సమాంతర సువార్తలలో కేవలం రెండుసార్లు మాత్రమే కనిపిస్తుంది (మత్తయి 23:31; లూకా 4:22). సృష్టముగా, “సాక్ష్యము” అను అనువదించబడిన పదము యొక్క నామవాచక మరియు క్రియా పదములు రెండు యోహానుకు ప్రాముఖ్యమైన పదములే, మరియు అతడు వీటిని క్రొత్త నిబంధనలో ఇతరులందరి కంటే ఎక్కువగా ఉపయోగించాడు. సమాంతర సువార్తలు యోహాను బోధించిన మారుమనస్సు సువార్తను గూర్చి మాట్లాడుచున్నప్పటికీ, యోహాను సువార్త యేసును గూర్చి సాక్ష్యమిచ్చినవానిగా మాత్రమే యోహానును గూర్చి మాట్లాడుతుంది. యోహాను బాప్తిస్మమిచ్చువాడైయుండినప్పటికీ, అతడు చేసిన బాప్తిస్మమిచ్చు పనిని గూర్చిన సంబోధనలు అప్పుడప్పుడు మాత్రమే కనిపిస్తాయి (చూడండి 1:24-28, 31-33; 3:23; 4:1, 2); అయితే ఒక సాక్షిగా అతడు చేసిన కార్యముల యొక్క ప్రస్తావనలు సువార్తలో తరచుగా కనిపిస్తాయి (1:7, 8, 15, 19, 32, 34; 3:26, 28; 5:33).

సువార్త యొక్క రచయిత క్రీస్తు యొక్క దేవత్వమును గూర్చి అనేకమంది సాక్ష్యుల సాక్ష్యమును తెలియజేశాడు: తండ్రి (5:31, 32, 34, 37; 8:18), స్వయంగా యేసు (8:14, 18; చూడండి 3:11, 32; 18:37), ఆత్మ (15:26; చూడండి 16:14), యేసు చేసిన కార్యములు (5:36; 10:25; చూడండి 14:11; 15:24), లేఖనములు (5:39; చూడండి 5:45, 46), బాప్తిస్మమిచ్చు యోహాను (5:33; చూడండి 1:19-36), మరియు అనేకమంది మానవ సాక్ష్యులు (15:27; చూడండి 19:35; 21:24). సాక్ష్యమిచ్చుట అనునది ఒక సత్యమును సమర్థించుటకు చట్టబద్ధమైన మాధ్యమముగా

పరిగణించబడు ఒక ముఖ్యమైన విషయమైయున్నది. తాను తన సువార్తలో తెలియజెప్పిన విషయములకు మంచి రుజువు ఉన్నది అని యోహాను నొక్కి చెప్పాడు, మరియు అతని మాటలు నమ్మదగినవని తన పాఠకులు గుర్తించాలని అతడు కోరాడు.

అతని స్థానము విషయములో, యోహాను “ఆ వెలుగైయుండ లేదు గాని ఆ వెలుగును గూర్చి సాక్ష్యమిచ్చుటకు అతడు వచ్చెను” (1:8). యేసు మరియు యోహానుకు మధ్య ఉన్న వ్యత్యాసమును చూపుట కొనసాగుతుంది. విలియం హెండ్రీక్ ఈ వ్యత్యాసమును ఈ క్రింది విధముగా గుర్తించాడు¹¹:

యేసు	యోహాను
యేసు నిత్యత్యము నుండి “ఉండెను.”	యోహాను “వచ్చాడు.”
యేసు వాక్యమైయున్నాడు.	యోహాను కేవలం మనుష్యుడు మాత్రమే.
యేసు స్వయంగా దేవుడైయున్నాడు.	యోహానును దేవుడు పంపాడు.
యేసు నిజమైన వెలుగైయున్నాడు.	యోహాను వెలుగును గూర్చి సాక్ష్యమిచ్చాడు.
యేసు సత్యస్వరూపి అయ్యున్నాడు.	యోహాను ద్వారా ప్రజలు వెలుగును నమ్మారు.

వాక్యమైన క్రీస్తు విషయములో యోహాను యొక్క స్థానము సహాయకుని స్థానము అయ్యున్నది. అయితే ఇది యోహాను యొక్క గొప్పతనమును తక్కువ చేయదు. “స్త్రీలు కనినవారిలో బాప్తిస్మమిచ్చు యోహానుకంటే గొప్పవాడు పుట్టలే[డు]” అని మత్తయి 11:11 సెలవిస్తుంది; అయినను యోహాను ఎల్లప్పుడూ సహాయక పాత్రను పోషించాడు. కాలానుసారముగా యోహాను యేసు తరువాత వచ్చినప్పటికీ (శరీరము విషయములో), క్రీస్తు మాత్రం అతని కంటే ముందు ఉన్నాడు, ఎందుకంటే ఆయన స్వయంగా దేవుని కుమారుడు మరియు మానవాళికి నిరీక్షణ అయ్యున్నాడు. యోహాను యొక్క కార్యములు చాలా ప్రాముఖ్యమైనవి ఎందుకంటే అతడు నిజమైన వెలుగును, అనగా లోకములో నుండి పాపము యొక్క చీకటిని తొలగించినవానిని ప్రజల దృష్టికి తీసుకొని వెళ్లాడు.

శరీరధారియైన వాక్యము

నిజమైన వెలుగు ఉండెను; అది లోకములోనికి వచ్చుచు ప్రతిమనుష్యుని వెలిగించుచున్నది. ఆయన లోకములో ఉండెను, లోక మాయన మూలముగా కలిగెను గాని లోకమాయనను తెలిసికొనలేదు. ఆయన తన స్వకీయులయొద్దకు వచ్చెను; ఆయన స్వకీయులు ఆయనను అంగీకరింపలేదు. తన్ను ఎందరంగీకరించినారో వారికందరికీ, అనగా తన నామమునందు విశ్వాసముంచినవారికి, దేవుని పిల్లలగుటకు ఆయన అధికారము అనుగ్రహించెను. వారు దేవునివలన

పుట్టినవారేగాని, రక్షణమువలననైనను శరీరచ్ఛవలననైనను మానుషేచ్ఛవలననైనను పుట్టినవారు కారు. ఆ వాక్యము శరీరధారియై, కృపాసత్యసంపూర్ణుడుగా మనమధ్య నివసించెను; తండ్రివలన కలిగిన అద్వితీయకుమారుని మహిమవలె మనము ఆయన మహిమను కనుగొంటిమి (యోహాను 1:9-14).

“నిజమైన వెలుగు” ఉండెను (1:9). “నిజమైన” అను పదము ἀληθινός (అల్తెథినోస్) అను గ్రీకు పదము నుండి వెలువడుతుంది, అనగా “నిజమైన, స్వచ్ఛమైన, యథార్థమైన” అని అర్థము. ఇతర వెలుగులు “సత్యము యొక్క మినుకులు అయ్యున్నవి; కొన్ని వాస్తవము యొక్క చిన్న తళుకులు మాత్రమే . . . మరియు వాటిని ప్రజలు అనుసరించారు, అవి వారిని చీకటిలోనికి తోడ్కొనిపోయి వారిని అక్కడ వదిలిపెట్టేశాయి”¹² అని విలియం బార్క్లె తెలిపాడు. దీనికి భిన్నముగా, వాక్యము నిజమైన వెలుగైయున్నది, యథార్థమైన వెలుగు అయ్యున్నది మరియు మిగిలినవన్నీ దానికి ప్రతిరూపములు మాత్రమే.

వెలుగు లోకములోనికి వచ్చెను. “లోకములోనికి వచ్చుచు” (1:9) అను మాట “వెలుగు” అను పదమును లేక “మనుష్యుడు” అను పదమును మార్పు చేయగలదు; ఈ రెండు వ్యాకరణ సాధ్యతలైయున్నవి. ఈ ప్రతిపాదన “ప్రతి మనుష్యుడు లోకములోనికి వచ్చుటను” (NKJV) గూర్చినది కావచ్చు లేక “నిజమైన వెలుగు లోకములోనికి వచ్చుటను” (NASB) గూర్చినది కావచ్చు. ఈ వాక్య భాగము యొక్క సేపధ్యమంతా లోకములోనికి వెలుగు వచ్చుటను సూచిస్తుంది. ప్రజలు “లోకములోనికి వచ్చుట”ను గూర్చి యోహాను మాట్లాడలేదు, కాని మరొక చోట వెలుగు (క్రీస్తు) లోకములోనికి వచ్చుటను గూర్చి అతడు మాట్లాడాడు (3:19; 12:46). వెలుగు మానవ చరిత్రలోనికి ఒక నూతనమైన రీతిలో ప్రవేశించుచున్నది అనునది ఉద్ఘాటన అయ్యున్నది. ఇదే విధముగా, 1:14లో యోహాను విశేషముగా శరీరధారియగుటను గూర్చి మాట్లాడినప్పటికీ, ఇక్కడ లోకములోనికి వెలుగు వచ్చుటను అతడు సూచించాడు. వాక్యము నిజమైన వెలుగు అయ్యుండెను మరియు ఆయన లోకములోనికి వచ్చెను. ఇది 1:10 యొక్క ఆరంభమునకు కూడా చక్కగా అమర్చబడుతుంది, అక్కడ యోహాను, “ఆయన లోకములో ఉండెను” అని సెలవిచ్చాడు.

వెలుగు “ప్రతిమనుష్యుని వెలిగించుచున్నది” (1:9). ఈ పదము ఉపయోగించుట ద్వారా యోహాను యొక్క అర్థము ఏమిటో స్పష్టముగా లేదు. అయితే యోహాను యొక్క అర్థము ఏది కాదో అడుగుట సహాయకరముగా ఉంటుంది. సంపూర్ణమైన టైబిలు ఉపదేశము దృష్ట్యా ప్రతి వ్యక్తి, అనగా ప్రతి వ్యక్తి అక్షరాల వెలిగించబడినాడు అని యోహాను ఉద్దేశించలేదు. ఇది సార్వత్రిక రక్షణ కొరకు అతి ప్రాముఖ్యమైనది మరియు ఇదే సేపధ్యములో “లోకమాయనను తెలిసికొనలేదు” (1:10) అని యోహాను పలికిన సత్యమునకు వ్యతిరేకముగా ఉన్నది. అంతేగాక, అనేకమంది నశించిపోతారు అని లేఖనములు స్పష్టముగా చెబుతున్నాయి (మత్తయి 7:13, 14). వాస్తవానికి సృష్టి ద్వారా దేవుడు తనను తాను ప్రతి ఒక్కరికి బయలుపరచుకున్నాడు అని పౌలు వలె యోహాను చెబుతున్నాడు (రోమా. 1:20). రక్షణను కలిగించు దేవుని కృప ప్రజలందరికీ

ప్రత్యక్షమైనది అని కూడా అతడు చెబుతుండ వచ్చు (తీతుకు. 2:11). “ప్రతి మనుష్యుని వెలిగించుచున్నది” అను మాట యొక్క అర్థము ఏమిటో ఖచ్చితముగా నిర్ధారించలేకపోయినప్పటికీ, వాక్యము యొక్క ముఖ్యమైన పని ప్రతి మనుష్యునికి వెలుగు ఇచ్చుట అయ్యున్నది అని మాత్రం దృఢముగా చెప్పవచ్చు.

1:9లో, నిజమైన వెలుగు లోకములోనికి వచ్చుచుండెను అని యోహాను స్పష్టము చేశాడు. 1:10 మొదలుకొని, ఆయనను అంగీకరించనివారు మరియు ఆయనను అంగీకరించినవారిని గూర్చి చర్చిస్తూ లోకములోనికి వచ్చినప్పుడు వాక్యము (వెలుగు) ఎలా స్వీకరించబడినదో యోహాను తెలియజేశాడు. మొదటిగా, వాక్యమును అంగీకరించని వారిని గూర్చిన చర్చ “లోకము” (κόσμος, కాస్మోస్) అను పదముతో ఆరంభమవ్వాలి. 1:10లో ఆ పదమును మూడు మార్లు ఉపయోగించుట ద్వారా యోహాను గ్రీకు పదమైన కాస్మోస్ కు ఎక్కువ ఉద్ఘాటనను ఇచ్చాడు, మరియు ప్రతిసారి దానిని ఒక మాట యొక్క ఆరంభములో ఉంచాడు. మొదటిసారి ఉపయోగించినప్పుడు, వాక్యము (వెలుగు) “లోకములో ఉండెను,” అనగా, మనుష్యులు స్వతంత్రించుకున్న పరిధిలో ఉండెను అని అతడు తెలిపాడు. “ఉండెను” (ἦν, ఎస్) అను క్రియాపదము కొనసాగుచున్న అను ఆలోచనను తెలియజేస్తుంది (1:1పై చేసిన వ్యాఖ్యలను చూడండి); యేసు కేవలం తాత్కాలిక సందర్భన మాత్రమే చేయలేదు, కాని ఆయన లోకములో నిరంతరం జీవించాడు. రెండవసారి, లోకము వాక్యము ద్వారా ఉనికిలోనికి వచ్చింది అని సూచిస్తూ, “లోకము ఆయన మూలముగా కలిగెను” అని యోహాను చెప్పాడు (1:3పై చేసిన వ్యాఖ్యలను చూడండి). మూడవ సారి, “లోకమాయనను తెలిసికొనలేదు” అని యోహాను చెప్పాడు. ఈ మూడవ తరుణములో యోహాను “లోకము” అను పదము యొక్క అర్థమును మార్చాడు. మొదటి రెండు ఉపయోగములు భూమి మరియు దానిలో ఉన్న సమస్తమును సూచించగా, మూడవ ఉపయోగము ప్రజలను సూచిస్తుంది. ఫలితంగా, వాక్యమును పొందనివారి మధ్య సామాన్య ప్రజలు కూడా ఉన్నారు. వారు యేసు యొక్క బుద్ధి జ్ఞానములను పొందలేదు, మరియు ఆయనతో ఏ విధమైన సరియైన సంబంధములోనికి కూడా ప్రవేశింపలేదు. ప్రతి వ్యక్తికి వెలుగును ఇచ్చుటకు వాక్యము (వెలుగు) వచ్చెను అను వాస్తవము దృష్ట్యా ఇది చాలా ప్రాముఖ్యమైన అభిప్రాయమైయున్నది (1:4; 8:12; 12:46).

యేసు ప్రజల ద్వారా మాత్రమే తిరస్కరించబడలేదుగాని, విశేషముగా ఆయన నొంత ప్రజల ద్వారా తిరస్కరించబడెను. వాక్యము తన “స్వకీయుల” యొద్దకు వచ్చెను అని యోహాను చెప్పాడు (εἰς τὰ ἴδια, ఎయిస్ ట ఇడియ; 1:11). “యేసు ఇంటికి వచ్చాడు” అని యోహాను చెప్పినట్లు ఉంది. 16:32లో శిష్యులు “తమతమ గృహములకు” తిరిగివెళ్ళిరి అని చెప్పినప్పుడు మరియు 19:27లో, యోహాను మరియు “తన ఇంటిలోనికి చేర్చుకొనుట” ద్వారా యేసు యొక్క విన్నపమునకు స్పందించినప్పుడు కూడా ఇదే భాష ఉపయోగించబడింది. వాక్యము ఈ లోకములోనికి వచ్చినప్పుడు, ఆయన అపరాధిగా రాలేదు; ఆయన పరదేశి కాదు. ఆయన తన నొంత ఇంటికి వచ్చాడు. “స్వకీయులు” అను పదము ఇశ్రాయేలును సూచిస్తుంది - దేవుని కుటుంబముగా చేయబడిన ప్రజలు మరియు వారి భూమి రెండూ. వారు ఆయనను,

అనగా ఆయన రాకడను మరియు ఆయన బోధలను, యెరిగియుండవలసియుండెను అని ఇది ఉద్ఘాటిస్తుంది. ఏది ఏమైనా, యేసు వారి యొద్దకు వచ్చినప్పుడు ఆయన “స్వకీయులు ఆయనను తెలిసికొనలేదు” అని యోహాను చెప్పలేదుగాని, “ఆయన స్వకీయులు ఆయనను అంగీకరింపలేదు” అని చెప్పాడు (1:11). “అంగీకరించుట” (απαλαμψάνω, పరలంబానో) అను క్రియాపదము ఒక వ్యక్తిని స్వాగతించుటకు అతనిని ప్రక్కకు చేర్చుకొనుటను సూచిస్తుంది. యోసేపు మరియు తన భార్యగా చేర్చుకొనుట (మత్తయి 1:20, 24) మరియు యేసు తన విశ్వాసులను పరలోకమందు తన యొద్దకు చేర్చుకొను (14:3) సందర్భములలో కూడా ఉపయోగించబడింది. యేసు ఇంటికి వచ్చినప్పుడు కూడా ఇలాంటి స్వాగతమునే పొందియుండవలసినది; అయితే ఆయన నొంత ప్రజలు, ఆయనను ఎరిగియుండవలసిన ప్రజలు, ఆయనను తిరస్కరించారు.

వాక్యము లోకములోనికి వచ్చినప్పుడు, లోకము ఆయనను యెరిగియుండలేదు; మరియు వాక్యము తన స్వకీయుల మధ్యకు వచ్చినప్పుడు, ఆయన స్వకీయులు ఆయనను అంగీకరింపలేదు. వారు ఆయనను ఎందుకు తిరస్కరించారు? తన సువార్త అంతటిలో యోహాను కొన్ని కారణములను సూచించాడు. (1) కొందరు వెలుగు కంటే ఎక్కువగా చీకటిని ప్రేమించారు (3:19, 20). (2) కొందరు ఇతరులు ఏమనుకుంటారా అని భయపడ్డారు (7:13; 9:22). (3) కొందరికి వాస్తవములను గూర్చి అబద్ధ సమాచారము ఇవ్వబడింది (7:40-43). (4) కొందరు తమ పరంపరల వలన హృదయములను కఠినపరచుకున్నారు (9:13-16). (5) కొందరు దేవుని మెప్పు కంటే మనుష్యుల మెప్పును ఎక్కువగా ప్రేమించారు (12:42, 43).

రెండవదిగా, వాక్యమును అంగీకరించినవారిని గూర్చి మాట్లాడాలి. కొందరు వాక్యమును తిరస్కరించగా, ఇతరులు ఆయనను స్వీకరించారు. వాక్యము యొక్క రాకకు ఏ ఒక్కరు స్పందించలేదు అని యోహాను చెప్పలేదు. ఎక్కువమంది ప్రజలు యేసుకు స్పందించకపోయినప్పటికీ, కొందరు స్పందించారు; మరియు “తన్ను ఎందరంగీకరించెరో” (1:12) అను వ్యాకరణ నిర్మాణము ఆయనను అంగీకరించినవారిని ఉద్ఘాటిస్తుంది. యేసును అంగీకరించినవారిని యోహాను “తన నామమునందు విశ్వాసముంచినవారు” అని వర్ణించాడు (1:12). అనగా విశ్వాసులందరు యథార్థమైన విశ్వాసులు అని దీని అర్థము కాదు, కాని ఆయనను అంగీకరించువారు దేవుని చిత్తానుసారముగా విధేయతతో తమ విశ్వాసమును కనుపరుస్తారు. ఆయనయందు యథార్థముగా విశ్వాసమును కనుపరచినవారికి, “దేవుని పిల్లలుగటకు ఆయన అధికారము అనుగ్రహించెను” (1:12). “అధికారము” అను పదము ἐξουσία (ఎక్సోసియ) అను పదము నుండి వచ్చింది మరియు ఇది కేవలం సామర్థ్యమును మాత్రమే సూచించదుగాని, “అర్హమైన, చట్టబద్ధమైన అధికారమును” సూచిస్తుంది. క్రీస్తును అంగీకరించినవారి యొక్క ధన్యత మరియు అధికారము - తన నామమునందు విశ్వాసముంచినవారికి - ఏమనగా వారు “దేవుని పిల్లలు అవుతారు.” అధికారము లేక ధన్యత మనుష్యునిలో ఆది నుండి ఉన్నదికాదు గాని, అది దేవుడు మానవునికి ఇచ్చినదైయున్నది.

“విశ్వాసముంచు” (πιστεύω, పిస్టేయొ) అను క్రియాపదమును యోహాను తొంబై ఎనిమిదిసార్లు ఉపయోగించాడు, కాని ఏనాడు అనుబంధము గల నామవాచకమైన (πίστις, పిస్టినీ) ను ఉపయోగించలేదు. విశ్వాసము ఒక కార్యము అని ప్రజలు అర్థము చేసుకోవాలని యోహాను కోరినట్లు ఈ వాస్తవము సూచిస్తుంది; ఇది ప్రజలు చేయు ఒక పని. “విశ్వసించుట,” లేక బైబిలు భావనలో విశ్వాసము కలిగియుండుట, దేవుని నమ్ముట, లేక దేవుని మాటను నమ్ముట అయ్యున్నది. విశ్వాసము దేవుడు బయలుపరచిన వాటికి స్పందన అయ్యున్నది; మరియు దేవుని బిడ్డగా ఉండుటకు విశ్వాసము అవసరమైయున్నప్పటికీ, విశ్వాసము మాత్రమే సరిపోదు. విశ్వాసముతో దేవునికి స్పందించుటను గూర్చి అనేక ఉదాహరణలను ఇవ్వవచ్చు (చూడండి హెబ్రీ. 11). నిజమైన విశ్వాసులకు దేవుని బిడ్డలయ్యే అధికారము, శక్తి లేక క్రియలు చేయు స్వాతంత్ర్యము ఉన్నది; ఎందుకంటే, తమ విశ్వాసములో, దేవుడు వారిని అడిగినదానికి వారు వినయముతో సమర్పించుకుంటారు. దేవుని బిడ్డ అగుటకు దైవిక మరియు మానవ కోణమును తెలియజేస్తూ ఈ వచనము ఆరంభమవుతుంది. ఇచ్చుట దేవుని స్వభావము అయ్యున్నది. సంపూర్ణమైన మరియు శ్రేష్టమైన ప్రతి యీవి దేవుని యొద్ద నుండి కలుగుతుంది (యాకోబు 1:17). ఆయన తన కృపను ప్రతి మనిషికి అనుగ్రహించాడు (తీతు 2:11), మరియు ఆ కృపలో ఒక కోణము ఆయన పిల్లలగుటకు నిజాయితీగల విశ్వాసులకు ఆయన ఇచ్చిన కృప అయ్యున్నది.

దేవుని బిడ్డలగువారు “దేవుని నుండి జన్మించినవారు” (1:13) అని యోహాను వర్ణించాడు. నీకోదేముతో యేసు చేసిన సంభాషణలో ఈ సత్యము చాలా వివరముగా తెలియజేయబడినది (3:1-21). జనన ప్రక్రియ ద్వారా కొత్త కుటుంబ అనుబంధము స్థాపించబడింది, కాని ఇది మానవ మూలముల నుండి కలుగలేదు. ఇక్కడ దేవుని పిల్లల యొక్క మూలములను గూర్చి మూడు ప్రతికూల వర్ణనలను ఇచ్చుట ద్వారా దేవుని నుండి జన్మించుట యొక్క ప్రాముఖ్యత ఉద్ఘాటించబడింది.

1. దేవుని పిల్లలగు ధన్యత “రక్షసంబంధము వలన” కలుగలేదు. మరొక మాటలో, ఇది భౌతిక వారసత్వము వలన కలుగలేదు (“స్వాభావిక వారసత్వము”; NIV). గ్రీకు వాక్యభాగములో, “రక్షము” (αἰμάτωσ, హైమటోస్), అని అనువదించబడిన పదము, బహువచనమైయున్నది మరియు అక్షరాల “రక్షములు” అను అర్థమునిస్తుంది. ఈ బహువచనము “తండ్రి మరియు తల్లి రక్షము యొక్క కలయిక ద్వారా వివరించబడింది, లేక ఒకని పితరుల ద్వారా కలుగు సుదీర్ఘమైన భౌతిక తరమును సూచిస్తుంది.”¹³

2. దేవుని పిల్లల యొక్క జననము “శరీరేచ్ఛవలన” కలుగలేదు. అనేక అర్థములు కలిగియున్న “శరీరము” (σῶμα, సార్మ్) అను పదము ఈ సందర్భములో లైంగిక వాంఛను సూచిస్తుంది. REB దీనిని “భౌతిక వాంఛ” అని మరియు NLT దీనిని “మానవ వాంఛ” అని తెలుపుతుంది.

3. దేవుని పిల్లల యొక్క కొత్త అనుబంధమును “మానుషీచ్ఛ” ద్వారా కూడా వర్ణించలేము. “మనుష్యునికి” గ్రీకు పదమైన ἄνθρω (ఎనర్), విశేషముగా “పురుషుని” మరియు కొన్ని సందర్భాలలో “భర్త”ను సూచిస్తుంది. NIV ఈ పదమును “భర్త యొక్క చిత్తము” అని అనువదిస్తుంది. ఇది “శరీరేచ్ఛ” అను అదే భావనను ఇవ్వవచ్చు. ఈ

సందర్భములో, ఇది “సంతానోత్పత్తికి కారణమగు లైంగిక సంపర్కమును పురికొల్పిన భర్తను” సూచిస్తుంది.¹⁴ మరొక అనువాదము ఏమిటంటే “మానుషేచ్ఛ” అను పదము సామాన్యమైన మాటలలో “ప్రతి విధమైన మానవ స్వేచ్ఛ”ను అనగా “మనుషేచ్ఛలో ఉన్న శక్తిని” సూచిస్తుంది.

యూదులు తమ శరీర మూలములను బట్టి అతిశయపడిన విధానము దృష్ట్యా ఈ భాషా ప్రయోగమును మనము అర్థము చేసుకోవచ్చు (చూడండి మత్తయి 3:9). వారి “తండ్రులను” బట్టి దేవుడు వారికి కటాక్షమును చూపుతాడు అని యూదులు చాలా కాలముగా బలమైన నిర్ధారణను కలిగియుండేవారు. ఏది ఏమైనా, అట్టి జననమునకు ఏ మానవమాత్రుడు కారకుడు కాలేడు అని ఈ మాటలు ఉద్ఘాటిస్తాయి. భిన్నముగా, ప్రజలు “దేవుని ద్వారా” తిరిగి జన్మిస్తారు. దేవుడు, మరియు ఆయన మాత్రమే ఆత్మీయ జీవితమును అనుగ్రహించగలడు. ప్రజలు దేవుని ద్వారా జన్మించినప్పటికీ, ఇది దేవుని వాక్యము ద్వారా కలుగుతుంది (చూడండి యాకోబు 1:18; 1 పేతురు 1:23). ఇట్టి జననమును గూర్చిన వివరణలు యోహాను 3:1-8లో ప్రత్యేకముగా ఇవ్వబడినవి.

1:9లో నిజమైన వెలుగు “లోకములోనికి వచ్చుట”ను గూర్చి అతడు మాట్లాడినప్పుడు యోహాను ఇంతకు ముందే శరీరధారియగుటను గూర్చి మాట్లాడాడు. తరువాత, “వాక్యము శరీరధారియాయెను” అని అతడు తెలిపాడు (1:14). దేవుని కంటే ఏ విధముగా కూడా తక్కువకాని వాక్యము “శరీరధారి” అయ్యున్న వాస్తవమును యోహాను బయలుపరిచాడు. “యాయెను” (ἐγένετο, ఎగెనెటో) అను పదము అనిశ్చిత తద్ధర్మ కాలమునకు చెందినది, మరియు ఒక సమయమందు జరిగిన క్రియను సూచిస్తుంది. 1:1 నుండి క్రియా రూపము యొక్క మార్పు చాలా విశేషమైనది. 1వ వచనము వాక్యము యొక్క నిత్య స్వభావమును గూర్చి మాట్లాడుతుంది, మరియు 14వ వచనము మానవుల యొక్క లోకము విషయములో మార్పును గూర్చి మాట్లాడుతుంది. “శరీరము” అను పదము ὄρμηξ (సార్క్స్) నుండి వెలువడుతుంది మరియు వాక్యము మానవ స్వభావము ఆయెను అని ఉద్ఘాటిస్తుంది. “వాక్యము మనుష్యుడాయెను” లేక “వాక్యము శరీరమును ధరించెను” అని ఒక సులువైన రీతిలో యోహాను నరావతారమును గూర్చి మాట్లాడలేదుగాని, “వాక్యము శరీరధారియాయెను” అని ధైర్యముగా చెప్పాడు. మొదటి శతాబ్దము చివరి నాటికి, “డాసిసిస్టు” అని పిలువబడిన గుంపువారు యేసు కేవలం శరీరము అయ్యున్నాడు అన్నట్లు “అనిపిస్తుంది” అని నమ్మారు. వారి ఆలోచన ప్రకారం, యేసు భూమి మీద నివసించినప్పుడు కేవలం ఒక ఊహగా మాత్రమే ఉండేవాడు. భిన్నముగా, యేసు మానవులతో సంబంధము కలిగియుండుట ద్వారా తనను తాను కలుషితము చేసుకొనుకుండా ఉండుటకు కేవలం మానవ జీవితమును జీవించినట్లు మాత్రమే “ప్రత్యక్షము” కాలేదు; యేసు నిజముగా శరీరధారి అయ్యాడు. యోహాను దీనిని 1 యోహాను 1:1లో వ్యక్తపరచాడు, అక్కడ జీవవాక్యము వినబడింది, కనబడింది, చూడబడింది, మరియు ఉపయోగించబడింది అని అతడు వ్రాశాడు. ఆయన అలసిపోయాడు మరియు దప్పిగొన్నాడు (4:6, 7); ఆయన లోతుగా కదల్చబడ్డాడు మరియు బహిరంగముగా విలపించాడు (11:33, 35). ఆయన రక్తముకార్చి

మరణించాడు (19:1, 30, 34). ఇదంతా శరీరము కంటే వేరుగా యిక దేనిని సూచించదు.

14వ వచనములో పుస్తకము మొదటిసారి వాక్యము మరియు యేసు ఒక్కరే అని సూచిస్తుంది. ఇప్పటి వరకు, పాఠకుడు వాక్యమును విశ్వములో ఒక “శక్తి”గా మాత్రమే అర్థము చేసుకున్నాడు; కాని ఇప్పుడు, నిస్సందేహముగా, స్వయంగా దేవుని వాక్యము శరీరధారి ఆయన అని స్పష్టమవుతుంది. ఆయన మానవులను జననము నుండి మరణము వరకు గుర్తించాడు. జార్జ్ ఆర్. బిస్సె ముర్రే ఇలా వ్రాశాడు: “*óμνς* అయిన లోగోస్ మనుష్యుని యొక్క స్పష్టి బలహీనతలో పాలుపంచుకున్నాడు (బైబిలులో ‘శరీరము’ యొక్క గుణాత్మక అర్థము).”¹⁵ యేసు మానవ స్వరూపమును ఎందుకు తీసుకున్నాడు? మన ప్రధాన యాజకుడు అగుటకు మరియు మన పాపముల కొరకు బలిని అర్పించుటకు ఆయన శరీరధారి అయ్యాడు (హెబ్రీ. 2:17). అంతేగాక, మనతో సహానుభూతి కలిగియుండుట కొరకు యేసు శరీరధారి అయ్యాడు (హెబ్రీ. 2:18). మన వలె యేసు అన్ని విధాలుగా శోధించబడినాడు (హెబ్రీ. 4:15). ఆయన దేవుడు కాబట్టి శోధనను అధిగమించలేదు. ఇలా జరిగియుంటే, ఆయన మనకు మాదిరి అయ్యుండేవాడు కాదు (1 పేతురు 2:21). ఆయన తోటలో ప్రార్థించినప్పుడు, ఆయన తన ముందు ఉన్న సెలువను తప్పించుకోవాలని కోరాడు. తండ్రి చిత్తమును నెరవేర్చుట కొరకు ఆయన దాని కంటే గొప్ప ఆశను కలిగియున్నాడు కాబట్టి మనము కృతజ్ఞులమైయుండాలి (లూకా 22:42).

వాక్యము “మనమధ్య నివసించెను” (1:14). “నివసించెను” అను పదము *σκηνοῶ* (స్కెనూ) నుండి వచ్చింది, దీని అక్షరార్థము “ఒకని గుడారమును నాటుట” అయ్యున్నది.¹⁶ ఇది ఒక వ్యక్తి వీధిలోనికి వచ్చి అక్కడ నివసించు ఆలోచనను తెలియజేస్తుంది. భూమి మీద యేసు యొక్క నివాసము తాత్కాలికమైనది అని ఇది సూచించవచ్చు - నిజమైన శారీరక ఉనికి, కాని తాత్కాలికమైనది. భూమి మీద ఆయన నివాసము తాత్కాలికమైనది అయినప్పటికీ, ఆయన నివసించాడు. ఆయన తన చిరునామా మార్చుకున్నాడు. ఆయన వీధిలో నివసించాడు, పనికి వెళ్లాడు, తన చేతులకు మట్టి చేసుకున్నాడు. సెప్టజెంట్ లో (LXX), దీనికి అనుబంధ నామవాచకము *σκηνη* (స్కెనె, “గుడారము”) ప్రత్యక్ష గుడారము కొరకు తరచుగా ఉపయోగించబడింది. అంతేగాక, అనుబంధిత క్రియా పదమైన *κατασκηνοῶ* (కటస్కెనూ) దేవుడు తన ప్రజల మధ్య “నివసించిన” ప్రత్యక్ష గుడారమునకు సూచనగా ఉన్నది (సంఖ్యా. 35:34; యెహో. 22:19). LXXతో సుపరిచితులైన తన పాఠకులు ఆయన ప్రజలను నడిపించిన దేవుని సన్నిధిని గూర్చిన పాత నిబంధన బోధనను జ్ఞాపకము చేసుకుంటారని యోహాను ఆలోచించియుండవచ్చు. ఫలితముగా, యేసు శరీరము భూమి మీద దేవుని సన్నిధి నివసించుటకు నూతన స్థానము అయ్యున్నది అని యోహాను సూచించినట్లు అనిపిస్తుంది; యేసు ప్రాచీన ప్రత్యక్ష గుడారమునకు ప్రత్యామ్నాయమైయ్యాడు.

1:14లో యోహాను యేసు యొక్క మహిమను గూర్చి మాట్లాడుట యోహాను తన పాఠకులకు ప్రత్యక్ష గుడారమును గూర్చి జ్ఞాపకము చేయాలనుకున్నాడు అను

విషయమును స్పష్టము చేస్తుంది, ఎందుకంటే “మహిమ” అనునది ప్రత్యక్ష గుడారముతో ముడిపడియున్నది (నిర్గమ. 40:34). దేవుని సన్నిధి యొక్క మహిమ షకీనాతో ముడిపడియున్నది, అనగా “నివసించుట” అని అర్థము, మరియు ఆయన ప్రజల మధ్య దేవుని యొక్క నివాసమును సూచిస్తుంది. యేసు శరీరము ఇప్పుడు దేవుని సన్నిధి నివసించు భౌతిక స్థానమైయున్నది. మరింత అర్థవంతమైన రీతిలో తన ప్రజల మధ్య నివసించుటకు దేవుడు వచ్చాడు - ప్రత్యక్ష గుడారములో కాదు, శరీరములో. ప్రజలు ఆయనను తాకవచ్చు; పిల్లలు ఆయన ఒడిలో కూర్చొనవచ్చు; వ్యక్తులు ఆయనతో భుజించవచ్చు, ఆయనతో నడవవచ్చు మరియు ఆయనతో మాట్లాడవచ్చు. ఆయన “మనతో ఉన్న దేవుడు” (మత్తయి 1:23). వాక్యము మానవుల మధ్య దేవుని సన్నిధి యొక్క ఉన్నతమైన ప్రత్యక్షత అయ్యున్నాడు.

“మనము ఆయన మహిమను కనుగొంటిమి” (1:14) అని యోహాను వ్రాశాడు, మరియు యోహాను స్వయంగా భాగమైయున్న ప్రత్యక్ష సాక్ష్యాలను సూచించాడు (చూడండి 1 యోహాను 1:1-3). “కనుగొంటిమి” అను క్రియాపదము *θεάομαι* (థియాయోబియ) నుండి వచ్చింది, మరియు “తీక్షణముగా చూచుట” అని దీని అర్థమైయున్నది. ఆంగ్ల పదమైన “థియేటర్” దీనికి అనుబంధ క్రియాపదమైన *θεάτρον* (థియేట్రాన్) నుండి వచ్చింది. ఈ గ్రీకు పదములు ఒక సామాన్య వీక్షణ కంటే ఎక్కువ విషయములను తెలియజేస్తాయి. ఒక వ్యక్తి చూచుదాని యొక్క అసలు ప్రాముఖ్యతను అర్థము చేసుకొనుటకు దాని వైపుకు సుదీర్ఘముగా, తీక్షణముగా చూచుట దీనిలో భాగమైయున్నది. యేసు ఇష్టానుసారముగా ప్రశ్నించుటకు మరియు గమనించుటకు తనను తాను అందుబాటులో ఉంచుకున్నాడు, మరియు ఆయనను జాగ్రత్తగా పరిశీలించినవాని యొక్క నిర్ధారణను “మహిమ” అను పదముతో జాగ్రత్తగా క్రోడీకరించారు. యోహాను మరియు ఇతరులు యేసు యొక్క మహిమను చూసినప్పుడు, వారు ఆయన మహత్వమును, ఆయన వైభవమును, మరియు ఆయన ఘనతను ఆయన శరీరములో ప్రత్యక్షపరచబడుట చూశారు - ఆయన మాటలు మరియు క్రియలలో కూడా.

దీనిని సరిగా అర్థము చేసుకొనుటకు, పాత నిబంధనలో “మహిమ” అను పదము ఏ విధముగా ఉపయోగించబడినదో మనము గుర్తించాలి. యెహోవా మహిమ ప్రత్యక్షగుడారమును నింపుటతో పాటుగా (నిర్గమ. 40:34, 35), యెహోవా మహిమ సీనాయి పర్వతము మీదికి దిగినది (నిర్గమ. 24:16, 17) మరియు అరణ్య సంచార సమయములలో ప్రత్యక్షమైనది (నిర్గమ. 16:10). ఈ మహిమ నోలోమోను దేవాలయము యొక్క సమర్పణ సమయములో కనుపరచబడింది (1 రాజులు 8:10, 11), మరియు అది ప్రవక్తలకు కూడా బయలుపరచబడింది (చూడండి యెషయా 6:3). దేవుని మహిమను గూర్చి పాత నిబంధన చేసిన ఉపదేశములను యోహానుకు సుపరిచిత్తమైనవే, కాని అతడు ఆ బోధనలను కేవలం పునరావృతం మాత్రమే చేయలేదు. అతడు ఒక కొత్త విషయమును చెప్పాడు. అతడు “మహిమ”ను (θρόνος, డోక్సా) యేసు యొక్క జీవితములో ఒక ప్రాముఖ్యమైన భాగముగా చూశాడు. యోహాను ఈ నామవాచకమును మరియు క్రియాపదమైన “మహిమపరచుట”ను

(8066, డొక్ట్రీ) ఇతర సువార్త రచయితల కంటే ఎక్కువ మార్లు ఉపయోగించాడు. అతడు మరియు ఇతరులు యేసు దేవత్వము యొక్క మహిమను చూశారు అని అతడు చెప్పాడు - “తండ్రివలన కలిగిన అద్వితీయకుమారుని మహిమ” (1:14). “అద్వితీయ” అను పదము μονογενής (మోనోజెన్స్) నుండి వచ్చినది, అనగా “ఏకైక” లేక “విశేషమైన” అని అర్థము. ఈ గ్రీకు పదము తండ్రితో కుమారుడు కలిగియున్న అనుబంధమును ఉద్ఘాటిస్తుంది. యేసు దేవుని యొక్క విశేషమైన కుమారుడైయున్నాడు; మరియు ప్రజలు దేవుని కుమారులు అగుట సాధ్యమైనప్పటికీ, ఏ ఒక్కరు కూడా యేసు వలె దేవుని కుమారుడు కాలేరు.

ఆయన దేవత్వము యొక్క మహిమను అనేక విధాలుగా చూడవచ్చు. (1) అది యోహాను నమోదు చేసిన ఏడు చిహ్నములలో మరియు ఇతర సువార్తలలో ఇవ్వబడిన ఆశ్చర్య కార్యములలో కనిపిస్తుంది. కానాలో నీటిని ద్రాక్షరసముగా మార్చి మొదటి సూచకక్రియను చేసినప్పుడు యేసు “తన మహిమను కనుపరచాడు” (2:11). (2) ఇది అతని బోధనలో కనిపించింది. యేసు చేసిన కొండ మీద ప్రసంగమును వినిన “జనసమూహములు” “ఆయన బోధనను విని ఆశ్చర్యపోయారు” (మత్తయి 7:28). కొంతమంది అధికారులు ప్రధాన యాజకులకు మరియు పరిసయ్యులకు ఈ విధంగా ఫిర్యాదు చేశారు, “ఆ మనుష్యుడు మాటలాడినట్లు ఎవడును ఎన్నడును మాటలాడలేదు” (7:46). (3) ఇది రూపాంతర కొండ మీద స్పష్టముగా కనిపించింది, అక్కడ పేతురు, యాకోబు మరియు యోహానులు “ఆయన ప్రభావమునకు ప్రత్యక్షసాక్షులయ్యారు.” ఈ సందర్భములో యేసు “తండ్రియైన దేవుని నుండి మహిమను మరియు ఘనతను పొందెను” మరియు తండ్రి ఈ విధంగా పలికాడు, “ఈయన నా ప్రీయకుమారుడు ఈయన యందు నేను ఆనందించుచున్నాను” (2 పేతురు 1:16, 17). ఇతర సువార్త రచయితలకు భిన్నముగా, యోహాను ఈ సన్నివేశమును ప్రత్యక్షసాక్షిగా ఉన్నప్పటికీ దీనిని గూర్చి మాట్లాడలేదు. ఈ సన్నివేశమును గూర్చి అతని రచయితలు తెలుసుకోవాలని యోహాను ఆశించియుంటే, అతడు ఇక్కడ లేక మరొక చోట దీనిని గూర్చి మాట్లాడియుండేవాడు. “మనము ఆయన మహిమను కనుగొంటిమి” అని చెప్పినప్పుడు యోహాను ఒక క్రొత్త చిత్రమును కనుపరచాడు. యోహాను యేసు యొక్క మహిమను గూర్చి మాట్లాడినప్పుడు, అతడు ఏదో ఒక సన్నివేశము మీద దృష్టిపెట్టుటకు ప్రయత్నించలేదు - రూపాంతరము మీద కూడా. అంతేగాక, అతడు యేసును ఉన్నతమైన, సమీపింపరాని వైభవముతో మాత్రమే వచ్చు ఒక వ్యక్తిగా చూపలేదు. భిన్నముగా, అతడు యేసును తన జీవితకాలమంతా విధేయతగల సేవకునిగా ఉండి తుదకు మరణములో మహిమపరచబడి (చూడండి 7:39; 12:16, 23; 13:31, 32), దేవుని కుడిపార్శ్వమునకు కొనిపోబడిన వ్యక్తిగా కనుపరచాడు (అపొ. 2:33; 5:31).

యేసు వ్యక్తిత్వములో కనుపరచబడిన దేవుని మహిమ “కృపాసత్యసంపూర్ణమైనది” (1:14):

1. యేసు కృపతో నిండియున్నవాడు. యోహాను “కృప” (χρητις, కేరిస్) అను పదమును పరిచయములో నాలుగుసార్లు ఉపయోగించాడు (1:14, 16 [రెండు సార్లు],

17) మరియు తరువాత సువార్తలో ఒకసారి కూడా ఉపయోగించలేదు. దీని అర్థము “మనఃపూర్వకత” లేక “దయ” అయ్యున్నది మరియు చూపబడిన కనికరము అయోగ్యులకు ఇవ్వబడినది అను ఆలోచనను కనుపరుస్తుంది. వాక్యము శరీరధారి అగుట కంటే భిన్నమైన రీతిలో మనము దేవుని కృపను చూడలేదు.

2. యేసు సత్య సంపూర్ణుడు. “సత్యము” (ἀλήθεια, అలెథియ) అను పదము సాధారణముగా “అబద్ధము”నకు వ్యతిరేకముగా అర్థము చేసుకోబడుతుంది మరియు యోహాను దీనిని ఈ విధంగానే ఉపయోగించాడు (8:45), కాని దీనిలో విస్తృతమైన భావన కూడా ఉన్నట్లు అనిపిస్తుంది. యేసు సత్య సంపూర్ణుడు; ఆయన సత్యమును ప్రకటించాడు. ఆయన అబద్ధ మెస్సీయ కాదుగాని, నిజమైన మెస్సీయ. ఆయన ఛాయ కాదుగాని, నిజమైన వాడు. ఆయన స్వయంగా సత్యమైయున్నాడు (14:6).

3. యేసు కృపాసత్యసంపూర్ణుడు. యోహాను వాక్యమును గూర్చి కృపాసత్యసంపూర్ణుడు శరీరధారియగుట అని మాట్లాడినప్పుడు, ఈ గుణములు ఒకదానితో ఒకటి ముడిపడియున్నాయని అతడు స్పష్టము చేశాడు. వాక్యము కేవలం కృప మాత్రమే కాదు, వాక్యము కేవలం సత్యము మాత్రమే కూడా కాదు - వాక్యము కృపాసత్యసంపూర్ణుడైయుండెను. అవి ఒకదానికొకటి వేరుగా లేవు. ఒకదానిని మరొకటి లేకుండా చూచుట శరీరధారియైన వాక్యమును గూర్చి ఒక అసమతుల్యమైన అవగాహనను ఇస్తుంది.

సూచనలు

¹Leon Morris, *The Gospel according to John*, rev. ed., The New International Commentary on the New Testament (Grand Rapids, Mich.: Wm. B. Eerdmans Publishing Co., 1995), 103. ²Cleon L. Rogers, Jr., and Cleon L. Rogers III, *The New Linguistic and Exegetical Key to the Greek New Testament* (Grand Rapids, Mich.: Zondervan Publishing House, 1998), 175. ³B. F. Westcott, *The Gospel According to St. John* (Cambridge: University Press, 1881; reprint, Grand Rapids, Mich.: Wm. B. Eerdmans Publishing Co., 1950), 2. ⁴యేసుకు మరియు తండ్రికి సారము యొక్క గుర్తింపు లేదు అని మరియు యేసు సృజించబడిన జీవి అని ఏరియస్ (నాల్గవ శతాబ్దపు ఆరంభములో) బోధించాడు. యెహోవా సాక్షులు ఈ బోధను సమర్థిస్తారు. ⁵Merrill C. Tenney, *John: The Gospel of Belief* (Grand Rapids, Mich.: Wm. B. Eerdmans Publishing Co., 1976), 64. ⁶త్రిత్వము అనునది విభిన్నమైన పురుషమూర్తులతో చేయబడలేదుగాని, ఒకే పురుషపూర్తిని - అనగా తండ్రి, కుమారుడు మరియు పరిశుద్ధాత్మగా వ్యక్తపరచబడిన యేసును - కలిగియున్నది అని సబ్బోలియస్ (మూడవ శతాబ్దము) బోధించాడు. ఈ బోధనను నేడు యునైటెడ్ పెంటెకోస్టువారు ప్రకటిస్తారు. ⁷For further study, see Daniel B. Wallace, *Greek Grammar Beyond the Basics* (Grand Rapids, Mich.: Zondervan Publishing House, 1996), 266–69. ⁸చూడండి 1:18; 20:28; రోమా. 9:5; ఫిలిప్పీ. 2:6; తీతు 2:13; హెబ్రీ. 1:8; 2 పేతురు 1:1; 1 యోహాను 5:20. ⁹*New World Translation of the Christian Greek Scriptures*, rev. ed. (Brooklyn, N.Y.: Watchtower Bible and Tract Society, 1951), 773–75. ఇది యెహోవా సాక్షులు ఇచ్చిన అనువాదమైయున్నది. ¹⁰“బాప్తిస్మమిచ్చు యోహాను” అను గుర్తింపు ప్రతి

సమాంతర సువార్తల్లో ఉపయోగించబడింది (చూడండి మత్తయి 3:1; 11:11, 12; మార్కు 1:4; 6:14; లూకా 7:20, 33).

¹¹William Hendriksen, *Exposition of the Gospel According to John*, 2 vols. in one, New Testament Commentary (Grand Rapids, Mich.: Baker Book House, 1953), 1:76 నుండి సేకరించబడింది. ¹²William Barclay, *The Gospel of John*, vol. 1, rev. ed., The Daily Study Bible Series (Philadelphia: Westminster Press, 1975), 54. ¹³Homer A. Kent, Jr., *Light in the Darkness: Studies in the Gospel of John* (Winona Lake, Ind.: BMH Books, 1974), 33, n. 15. ¹⁴Andreas J. Köstenberger, *John*, Baker Exegetical Commentary on the New Testament (Grand Rapids, Mich.: Baker Academic, 2004), 40. ¹⁵George R. Beasley-Murray, *John*, Word Biblical Commentary, vol. 36 (Waco, Tex.: Word Books, 1987), 14. ¹⁶క్రొత్త నిబంధనలో, స్యెనూ ప్రకటన 7:15; 12:12; 13:6; 21:3లో ఇతర చోట్ల కనిపిస్తుంది. ¹⁷“షకీనా” అను పదము బైబిలులో కనిపించకపోయినప్పటికీ, దేవుని మహిమగల సన్నిధి తన ప్రజల మధ్య నివసించు ఆలోచన మాత్రం అనేక వాక్యభాగములలో కనిపిస్తుంది (చూడండి నిర్గమ. 25:8; 40:34, 35; 1 రాజులు 6:13; 8:10, 11). ఈ పదము తర్గుంలలో (Targums) ఉపయోగించబడింది.